



ନଭେମ୍ବର 2018 ପର୍ଯ୍ୟନ୍ତ ମୂଳ ସମନ୍ୱିତ ଶିଶୁ ବିକାଶ ଯୋଜନା ଅଧୀନରେ ଉପଯୋଜନାଗୁଡ଼ିକୁ ଜାରି ରଖିବାକୁ କ୍ୟାବିନେଟର ନିଷ୍ପତ୍ତି

Posted On: 16 NOV 2017 8:54PM by PIB Bhubaneswar

ଅଙ୍ଗନୱାଡ଼ି ସେବା, କିଶୋରୀଙ୍କ ପାଇଁ ଯୋଜନା, ଶିଶୁ ସୁରକ୍ଷା ସେବା ଏବଂ ଜାତୀୟ କ୍ରେଡ଼ (ଦିନ ବେଳା ଶିଶୁଙ୍କ ଦେଖାଶୁଣା ଗୃହ) ଯୋଜନାକୁ 1.4.2017ରୁ 30.11.2018 ପର୍ଯ୍ୟନ୍ତ ଜାରି ରଖିବା ଲାଗି କେନ୍ଦ୍ର ସରକାର ନିଷ୍ପତ୍ତି ନେଇଛନ୍ତି । ଆଜି ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ବସିଥିବା ଅର୍ଥନୈତିକ ବ୍ୟାପାର ସଂକ୍ରାନ୍ତ କେନ୍ଦ୍ର କ୍ୟାବିନେଟ କମିଟି ବୈଠକରେ ଏହି ପ୍ରସ୍ତାବକୁ ମଞ୍ଜୁରି ମିଳିଛି । ଏହି ଯୋଜନା ଜାରି ରଖିବା ନିମନ୍ତେ 41 ହଜାର କୋଟି ଟଙ୍କାରୁ ଉର୍ଦ୍ଧ୍ୱ ବ୍ୟୟ ଅଟକଳ କରାଯାଇଛି । ସମନ୍ୱିତ ଶିଶୁ ବିକାଶ ସେବା (ଆଇସିଡିଏସ)ର ମୂଳ ଯୋଜନା ଅଧୀନରେ ଏହି ଉପଯୋଜନାଗୁଡ଼ିକ ଆସୁଛି ।

ଅନୁମୋଦିତ ଯୋଜନାଗୁଡ଼ିକ ମଧ୍ୟରେ ରହିଛି

1- ଅଙ୍ଗନୱାଡ଼ି ସେବା

2- କିଶୋରୀଙ୍କ ପାଇଁ ଯୋଜନା

3- ଶିଶୁ ସୁରକ୍ଷା ସେବା

4- ଜାତୀୟ କ୍ରେଡ଼ ଯୋଜନା

ଏହାଛଡ଼ା କ୍ୟାବିନେଟ ଅନୁମୋଦନ ଲାଭ କରିଥିବା ଅନ୍ୟ ଯୋଜନାଗୁଡ଼ିକ ମଧ୍ୟରେ ରହିଛି -

1- ସ୍କୁଲ ଛାଡ଼ିଥିବା 11ରୁ 14 ବର୍ଷର କିଶୋରୀଙ୍କ ପାଇଁ ଯୋଜନା କାର୍ଯ୍ୟକ୍ରମ, ଏହାର ପର୍ଯ୍ୟାୟଭିତ୍ତିକ ସମ୍ପରାମଣ

2- ସ୍କୁଲ ଛାଡ଼ିଥିବା 11ରୁ 14 ବର୍ଷ ବୟସର କିଶୋରୀଙ୍କ ପାଇଁ ଜାରି ରହିଥିବା କିଶୋରୀ ଶକ୍ତି ଯୋଜନାର ପର୍ଯ୍ୟାୟଭିତ୍ତିକ ଉଲ୍ଲେଖ ।

ଏହାଛଡ଼ା ଜାତୀୟ କ୍ରେଡ଼ ଯୋଜନାକୁ କେନ୍ଦ୍ରୀୟ ଯୋଜନାରୁ କେନ୍ଦ୍ର ପ୍ରାୟୋଜିତ ଯୋଜନା ଭାବେ ପରିବର୍ତ୍ତନ କରିବା ଲାଗି ନିଷ୍ପତ୍ତି ନିଆଯାଇଛି । ସମସ୍ତ ରାଜ୍ୟ ଏବଂ ବିଧାନସଭା ଥିବା କେନ୍ଦ୍ର ଶାସିତ ଅଂଚଳ ପାଇଁ ଏହାର କେନ୍ଦ୍ର ଏବଂ ରାଜ୍ୟ ଭାଗ ଅନୁପାତ 60:40କୁ ସଂଶୋଧିତ କରାଯାଇଛି । ଏହି ଅନୁପାତ ଉତ୍ତର ପୂର୍ବାଂଚଳ ଓ ହିମାଚଳ ଅଂଚଳ ରାଜ୍ୟମାନଙ୍କ ପାଇଁ 90:10 ଏବଂ ବିଧାନସଭା ନଥିବା କେନ୍ଦ୍ରଶାସିତ ଅଂଚଳ ପାଇଁ 100% ଧାର୍ଯ୍ୟ କରାଯାଇଛି ।

ପ୍ରଭାବ :

ଉପରେ ଉଲ୍ଲେଖ କରାଯାଇଥିବା ଉପଯୋଜନାଗୁଡ଼ିକ ନୂଆ ଯୋଜନା ନୁହେଁ ବରଂ ସେଗୁଡ଼ିକ ଦ୍ୱାଦଶ ପଞ୍ଚବାର୍ଷିକ ଯୋଜନା ଠାରୁ ଜାରି ରହିଛି । ନିର୍ଦ୍ଦିଷ୍ଟ ଲକ୍ଷ୍ୟ ନେଇ ଏହି କାର୍ଯ୍ୟକ୍ରମ ରୂପାୟନ କରାଯିବା ଦ୍ୱାରା କୁପୋଷଣର ସ୍ତର; ରକ୍ତହୀନତା ଏବଂ ନବଜାତକଙ୍କ କମ ଓଜନ ଆଦି ହ୍ରାସ ପାଇପାରିବ; କିଶୋରୀ ସଶକ୍ତ ହୋଇପାରିବେ; ଆଇନ ସମସ୍ୟାରେ ପଡ଼ିଥିବା ଶିଶୁଙ୍କୁ ସୁରକ୍ଷା ଯୋଗାଇବା ସମ୍ଭବ ହୋଇପାରିବ; କର୍ମଜୀବୀ ମା'ମାନଙ୍କ ସନ୍ତାନମାନଙ୍କୁ ଦିନବେଳା ଯତ୍ନ ମିଳିପାରିବ; ସମୟ ସୃଷ୍ଟି ସହିତ ଉତ୍ତମ ତଦାରଖ ସୁନିଶ୍ଚିତ କରିବ; ନିର୍ଭୀକ୍ଷିତ ସମୟରେ କାର୍ଯ୍ୟକ୍ରମ ପାଇଁ ସତର୍କ କରାଇବ; ରାଜ୍ୟ/କେନ୍ଦ୍ରଶାସିତ ଅଂଚଳଗୁଡ଼ିକୁ ଉନ୍ନତ ପ୍ରଦର୍ଶନ ପାଇଁ ଉତ୍ସାହିତ କରିବ; ସମ୍ପୃକ୍ତ ମନ୍ତ୍ରଣାଳୟ ଏବଂ ରାଜ୍ୟ/କେନ୍ଦ୍ରଶାସିତ ଅଂଚଳଗୁଡ଼ିକୁ ଲକ୍ଷ୍ୟ ହାସଲ ଏବଂ ଅଧିକ ପାରଦର୍ଶିତା ଆଣିବା ଲାଗି ମାର୍ଗଦର୍ଶନ ଯୋଗାଇବ ଏବଂ ଅନୁଧ୍ୟାନ କରିବାରେ ସହାୟକ ହୋଇପାରିବ ।

ହିତାଧିକାରୀ :

11 କୋଟିରୁ ଅଧିକ ଶିଶୁ, ଗର୍ଭବତୀ ମହିଳା ଏବଂ ସ୍ତନ୍ୟପାନ କରାଉଥିବା ମହିଳା ଏବଂ କିଶୋରୀମାନେ ଏହି ଯୋଜନା ଦ୍ୱାରା ଲାଭବାନ ହୋଇପାରିବେ ।

ଏହିସବୁ ଉପଯୋଜନା ପାଇଁ 1.4.2017 ଠାରୁ 30.11.2018 ପର୍ଯ୍ୟନ୍ତ ମୋଟ 41,353.70 କୋଟି ଟଙ୍କା ବ୍ୟୟ ଅଟକଳ କରାଯାଇଛି । ଅଙ୍ଗନୱାଡ଼ି ସେବା ପାଇଁ 34,441.34 କୋଟି, ଜାତୀୟ ପୋଷଣ ମିଶନ (ପ୍ରସ୍ତାବିତ) ପାଇଁ 4241.33କୋଟି, କିଶୋରୀ ବାଳିକାଙ୍କ ପାଇଁ 1238.37 କୋଟି, ଶିଶୁ ସୁରକ୍ଷା ସେବା ପାଇଁ 1083.33 କୋଟି, ଜାତୀୟ କ୍ରେଡ଼ ଯୋଜନା ପାଇଁ 349.33 କୋଟି ଟଙ୍କାର ବ୍ୟୟ ଅଟକଳ କରାଯାଇଛି ।

ସାରା ଦେଶରେ ବର୍ତ୍ତମାନ ଅଙ୍ଗନୱାଡ଼ି ଯୋଜନା (ଆଇସିଡିଏସ) ଏବଂ ଶିଶୁ ସୁରକ୍ଷା ଯୋଜନା କାର୍ଯ୍ୟକାରୀ ହେଉଛି । କିଶୋରୀଙ୍କ ପାଇଁ ଯୋଜନା ପର୍ଯ୍ୟାୟକ୍ରମେ ସମ୍ପରାମଣ କରାଯିବ । ଜାତୀୟ କ୍ରେଡ଼ ଯୋଜନା 23,555ଟି କ୍ରେଡ଼ରେ କାର୍ଯ୍ୟକାରୀ ହେବା ଜାରି ରହିବ । ଜାତୀୟ ପୋଷଣ ମିଶନ ପାଇଁ ଭିନ୍ନ ଭାବେ ଅନୁମୋଦନ ଗ୍ରହଣ କରାଯିବ ।

(Release ID: 1509905) Visitor Counter : 3

